

25 ta' Ġunju, 1955

Imħallaf:

Chev. Onor. Dr. W. Harding, B.Litt., LL.D.

Il-Pulizija versus Joseph Micallef

Offiċja — Vjolazzjoni u Difiza tal-Proprietà — Provokazzjoni — Piena — Art. 241 (b) tal-Kodiċi Kriminali.

Wieħed mill-każi li fihom l-offiċja fuq il-persuna titqies gravi hu dak meta l-offiċja tkun tali li iżomni l-offiċj mill-i jmur għax-xogħol tiegħu aħal tletin gurnata jew iżjed.

F'każijiet simili, hu impellenti li l-ġudikant ikun soddisfatt li din l-inkapaċità għax-xogħol kienet verament u realment teżisti matul il-perijodu kollu rikjest mill-liġi.

Fakt il-Liġi Maltija ma jistax jigi diskuss jekk l-inkapaċità għand-
kies tkun assoluta, jew jekk huw biżżejjed li tkun taq i sens
i-individualistiku u relattiv biss; għax il-liġi stess tidhermi l-kwis-
tjoni billi tgħid "mix-xogħol tiegħu", jiġifieri "mix-xogħol pro-
pju tal-offiċ". L-unika kwistjoni li tista' forsi tkun ammis-
sibbli, fil-loġi kongrwi, hi dik meta l-offiċ ikun alogħed jeżerċita
i okkupazzjoni għal kollox "straordinarja".

Jekk il-kontingenzi tal-każ iħallu xi dubju fondaż jekk il-ferita
kienete gravi minhabba dewmien, il-ferita għandha tigi ritenuta
ljevi.

Id-dispożizzjoni tal-liġi li tiskufa lil min jikkajuna offiċja lil persuna
oħra in difiza tal-proprietà tal-feritur, tirrikjedi li l-azzjoni,
biew tkun skużabbli, għandha tiżvolgi ruħha dak il-mument stess
li tkun qegħda tigi użata l-proprietà u in difeża attwali tagħha.
Jekk meta l-feritur irrenunja, il-ferut ja kien daħal fil-proprietà
tal-feritur, ma hemmx kwistjoni ta' attwalità ta' reżistenza kon-
tra l-vjolazzjoni waqt li qegħda ssir il-vjolazzjoni.

Jekk mbaħad il-ferut, wara li jkun daħal b'ardir fi tnejjegħ taħt
reħor, u, wara li jigi miħlub għal darba tnejm biew johroj, jir-
rispondi lil sid il-proprietà prepotentement, ikun hemma provu-
kazzjoni qawwija da parti tiegħu li għandha tinfluwixxi fuq il-
piena.

Il-Qorti — Rat ir-rinviju tal-Attorney General tas-16

April 1955, li bih l-attijiet tal-kumpilazzjoni gew rinvi-
 jati lill-Qorti Kriminali tal-Maġistrati ta' Malta biex tidde-
 cerni fuq il-htija li tista' tirriżulta kontra l-imputat taht
 dak li hemm maħsub fl-art. 230 (1) (d), 244 (b), 246 (a), u
 383 (2) (b) tal-Kodiċi Kriminali, barra kull ċirkustanza
 oħra; u ċjoè ta' offiza gravi skużabbli talli aġixxa taht
 l-influwenza immedjata ta' istantanea passjoni;

Rat l-attijiet tal-kumpilazzjoni fuq imsemmija;

Rat is-sentenza ta' dik il-Qorti tas-26 ta' April 1955,
 li biha sabet lill-imputat hati talli għamel offiza ta' natura
 gravi minnabba durata fuq il-persuna ta' *Salvu Cilia*, iżda
 skużabbli talli dak il-hin l-imputat aġixxa taht l-influwenza
 immedjata ta' istantanea passjoni li **nehhietlu** l-kapaċità li
 jirritetti, u kkundannatu għall-piena tal-lavuri furzati għal
 żmien erbgħa xhur;

Rat ir-rikors li bih l-imputat appella mid-deċiżjoni fuq
 imsemmija u talab li jiġi assolt;

Trattat l-appell;

Ikkunsidrat;

Tnejn huma d-deduzzjonijiet kontenuti fir-rikors tal-
 appell; waħda, illi ma giex pruvat li l-leżjoni hi ta' natura
 gravi "**per durata**", u għalhekk **il-leżjoni** għandha titqies
 ljevi; it-tieni, li hemm l-iskużanti tad-difiża tal-proprjetà,
 li f'każ ta' offiza ljevi gġib għall-improcedibbiltà tal-azzjoni
 kriminali (art. 245 (2) Kap. 12);

Dwar l-ewwel motiv;

Wieħed mill-każijiet li fihom l-offiza titqies gravi hu
 dak meta tkun tali li żżomm l-offiż milli jmur għax-xogħol
 tiegħu għal tletin gurnata jew iżjed. F'każ simili tkun
 gravi per "**durata**". Hekk, f'dan il-każ, il-Prosekuzzjoni
 qeghedha tiddeuci l-gravità tal-offiza unikament fuq id-
 dewmien, u fuq xejn aktar;

Peress li l-offiż jista', bil-hsieb li jaggrava l-pożizzjoni
 tal-feritur, ma jmurx għax-xogħol avvolja jkun jista', għal-
 hekk hu impellenti li l-ġudikant f'każijiet simili jkun sodis-
 fatt li din l-inkapaċità għax-xogħol verament u realment
 kienet teżisti matul il-perijodu rikjest mill-liġi;

Taht il-Ligi Maltija, ma jistax jiġi diskuss jekk l-inkapaċità għandhiex tkun assoluta jew jekk hux biżżejjed li tkun tali f'sens individwalistiku u relattiv biss; għax il-ligi stess tiddirimi l-kwistjoni billi tgħid "mix-xogħol tiegħu", vwoldiri "x-xogħol proprju tal-offiż". Hekk, fl-eżempju klassiku tal-Carrara (Parte Speciale, Programma, Vol. II, para. 1447), fejn ferita li giebet intorpidiment f'saba' ta' mara, giet ġudikata gravi għax din il-mara kienet rikamatriċi, mentri l-ferita ma kienetx tkun gravi kieku l-mara kienet gabillotta għax-xogħol tar-raba'. Del resto, il-Ligi Maltija hi konformi għad-dottrina (ara Ziino, Medicina Legale e Giurisprudenza Medica, Vol. II, para. 50, p. 168). Il-ġurisprudenza franċiża hi diversa, għax jeħtieġ li l-offiż ikun "incapable de tout travail personel"; però, jf'ingħad, il-Ligi Maltija hi ċara, u tadotta "expressis verbis" il-kriterju individwali u relattiv bil-kelma "tiegħu". L-unika kwistjoni li tista' forsi tkun ammissibbli, fil-kazijiet kongruwi, hi dik prospettata mil-Carrara (ibid. nota (1), p. 163), meta l-offiż ikun qiegħed jeżerċita xi okkupazzjoni għal kollox "straordinarja":

Għalhekk, fil-kaz preżenti, ix-xogħol li għandu jitqies hu dak proprju tal-offiż, ċjoè ta' "stevedore";

Il-ferita giet inferta fit-22 ta' Novembru 1954. Il-ferut xehed, fol. 8 tergo, li hu beda jaħdem wara l-ewwel tas-sena;

Il-pont hu — anki jekk hu veru li beda jaħdem wara l-ewwel tas-sena, jekk ġiex pruvat li verament ma "setgħax jaħdem" qabel ma għaddew almenu tletin ġurnata mill-feriment; għax il-Prosekuzzjoni, bl-istess mod li jeħtieġ li tivvora l-fatt tal-feriment, jeħtieġ ukoll li tipprova x-xorta tal-ferita;

Issa, it-tabib li rrilaxxa ċ-ċertifikat eżamina lill-ferut dak inhar li ġie msawwat mill-appellant (22.II.54), u mbgħad reġa eżaminah, kif qal fix-xhieda tiegħu fol. 14 tergo, "wara xi erbeġhein ġurnata" — probabbilmment wara aktar, għax iċ-ċertifikat fol. 3 iġib id-data tal-14 ta' Jannar 1955. Minn dan jiġi li t-tabib seta' jgħid li f'dik il-ġurnata (40 ġurnata wara) l-inkapaċità ma kienetx teżisti aktar;

imma ma setghax jghid jekk kienetx teżisti jew le fit-30 gurnata, ghax allura ma ezaminahx. Vwoldiri, fir-rifert mediku hemm lakuna perikoluza; jista' jkun li, kieku t-tabib ezamina lill-pazjent fit-tletin (30) gurnata, kien isib li l-inkapaçità digà kienet spicçat. Issa, dan id-dubju, li hu ga "per se" qawwi, jikber meta wiehed jagħmel dawn ir-riflessjonijiet: —

1. Dan ma hux każ fejn it-tabib jghid li ferita simili ma tistax, obbjettivament u normalment, tfeq fi żmien ta' tletin gurnata, u li teħtieg għall-kura tagħha perijodu aktar twil. Meta t-tabib jghid hekk, dan hu çertament konferma tax-xhieda tal-offiż. Mhux talli ma qalx hekk it-tabib, fil-każ in ispeçje, imma anzi qal il-kuntrarju. Infatti qal hekk: — "..... normalment leżjoni simili tfeq minn tliet ġimgħat sa erbgħa, u għalhekk anki qabel tletin gurnata kien kapaçi għal xogħol hafif". Meta għallatitudini ndikata għall-fejġan normali, il-pazjent f'dan il-każ seta', fi żmien tliet ġimgħat jew 21 gurnata, ikun kapaçi għal xogħol hafif — u sa hawn l-offiża kienet tibqa' gravi, għax ix-xogħol tal-ferut mhux hafif; imma seta' wkoll, fid-disa' (9) tjiem li kienu jibqgħu għall-kompiment tal-perijodu ta' 30 gurnata, ikun kapaçi anki għax-xogħol tiegħu normali;

2. Landaq ma hu l-każ li fih it-tabib iew il-pazjent, "per incuriam", ma għamlux mod li jiġi kondott ezami meta waslet l-aħħar gurnata tal-perijodu. Infatti, it-tabib xehed li hu baġhat għall-ferut biex jara qabel ma għaddew 40 gurnata, u l-ferut ma marx. Seta' kellu raġun biex ma jmurx;

3. Hemm indizju qawwi li l-ferut kien inklinat li jippeggiora l-pożizzjoni tal-imputat: għax, dejjem skond ix-xhieda tat-tabib, meta dan ezaminah wara li għaddew xi 40 gurnata, il-ferut qallu li kien għad għandu xi fitt uleħ, mentri t-tabib ma sabli xejn, u sab li kien kapaçi għax-xogħol tiegħu;

F'dawn il-kontingenzi hemm dubju fondat jekk il-ferita kienetx gravi minhabba dewmien, u għalhekk għandha tiġi ritenuta ljevi, peress li skond il-provi, çjoè

skond l-attestat mediku, ma hemm ebda motiv ieħor ta' gravità ħlief id-dewmien, u dan ma ġiex soddisfaċentement pruvat;

Dwar it-tieni argument defensjonali;

Apparti l-kwistjonijiet li diversament kien jeħtieġ li jiġu affrontati, oġoè jekk din l-għalqa ħjiieħ kompriza fil-lokuzzjoni tal-postijiet li jsemmi l-art. 241 (b) "nominatim", u jekk fil-każ hemmx skalata jew ksur, kif donnu jidher li hemm bżonn li jkun hemm fit-termini tal-istess dispożizzjoni, hu ċert li dik id-dispożizzjoni tirrikjedi li l-lazzjoni, biex tkun skużabbli, għandha tiżvolgi ruħha dak il-mument stess li tkun qegħedha tiġi nvaża l-proprjetà ta' in difeża attwali tagħha. Tant iħsru l-kliem "..... fil-waqt li wieħed bi nħar ikun qieghed jirreżisti biex ma jallix liskalata jew il-ksur"

Hi f'lokha l-lokuzzjoni użata mill-Kummissjoni tal-Kamra Elettiva Taljana fil-okkażjoni tal-Proġett tal-Kodiċi Kriminali Taljan tal-1887, para. CCXX, meta ġiet kunsidrata attenwanti simili, illi "..... la reazione è giustificata soltanto quando si verifica nell'attualità dell'attacco";

Issa, fil-każ partikulari, meta l-imputat irreaġixxa, il-ferut kien ġa daħal fil-għalqa, u għalhekk ma kienx hemm kwistjoni ta' attwalità ta' reżistenza kontra l-vjolazzjoni tal-proprjetà waqt li qeda ssir il-vjolazzjoni;

Ikkunsidrat;

L-Attorney General, fir-rinviju tiegħu, ikkonċeda lill-imputat, u l-Ewwel Qorti tagħtu, il-benefiċċju tal-iskużanti tal-passjoni. Issa, li ġiet eskluża n-natura gravi tal-offiża, jiġi li, skond l-art. 244 (b) u l-art. 246 (c) kombinati, il-il-piena hi tal-prigunerija għal żmien mhux aktar minn xahar, jew multa, jew pieni tal-kontravvenzjonijiet;

Kif ingħad, il-provokazzjoni ġiet konċessa lill-appellant mill-istess Prosekuzzjoni;

Issa, din il-provokazzjoni kienet qawwija, għax fatt hu li l-ferut daħal, b'ardir, ġo ħwejjeġ l-imputat; mhux biss, imma meta dan għal darba tnejn qallu biex joħroġ, dak u sieħbu rrispondew prepotentement bi kliem oxxen u bi xħit ta' ġebel;

Għal dawn ir-ragunijiet;

Il-Qorti tilqa' l-appell, fis-sens biss li tiddikjara l-imputat ħati, mhux ta' offiża volontarja fuq il-persuna ta' xorta gravi, imma ta' offiża volontarja lievi, skużabbli minħabba l-provokazzjoni; u minflok il-piena lilu nflitta, tikkundanna għall-multa ta' £15, tithallas f'żewġ rati ugwali, l-ewwel pagament isir żmien xahar mil-lum, u t-tieni xahrejn mill-għeluq ta' l-ewwel terminu.
